

भारत आने वाले प्रमुख विदेशी यात्री

[S samanyagyan.com/hindi/gk-foreign-travelers-visited-ancient-india](http://samanyagyan.com/hindi/gk-foreign-travelers-visited-ancient-india)

प्राचीन भारत का इतिहास – प्रमुख विदेशी यात्री, लेखक और उनका परिचय: (Name of Famous foreign visitors to India in Hindi)

आपको यहाँ **भारतीय इतिहास** में भारत आने वाले कुछ प्रमुख लेखक और यात्री से सम्बंधित सामान्य ज्ञान जानकारी दी गयी है। यदि हम भारत के प्राचीन इतिहास की बात करे तो हमे उनकी जानकारी मुख्यतः चार स्रोतों से प्राप्त होती है ये धर्म ग्रन्थ **ऐतिहासिक ग्रन्थ**, पुरातत्व सम्बन्धी साक्ष्य और विदेशी यात्रियों के विवरण है। यहाँ हम उन्ही विदेशी यात्रियों के बारे में बात करेंगे जिसे हमे प्राचीन भारत के इतिहास की महत्वपूर्ण और अमूल्य जानकारी उपलब्ध कराई। भले ही भारत पर यूनानियों का हमला रहा हो या मुसलमानों का या फिर अन्य जातियों का, अनेकों विदेशी यात्रियों ने यहाँ की धरती पर अपना पाँव रखा है। इनमें से अधिकांश यात्री आक्रमणकारी सेना के साथ भारत में आये। इन विदेशी यात्रियों के विवरण से भारतीय इतिहास की अमूल्य जानकारी हमें प्राप्त होती है।

भारत आने वाले प्रमुख विदेशी यात्रियों की सूची:

- **ईरानी यात्री अब्दुल रज्जाक:** यह ईरानी यात्री विजयनगर के शासक देवराय द्वितीय के शासन काल में भारत आया था।
- **अलबरूनी:** यह भारत महमूद गजनवी के साथ आया था। अलबरूनी ने 'तहकीक-ए-हिन्द' या 'किताबुल हिन्द' नामक पुस्तक की रचना की थी। इस पुस्तक में हिन्दुओं के इतिहास, समाज, रीति रिवाज, तथा राजनीति का वर्णन है।
- **अरबी यात्री अलमसूदी:** यह अरबी यात्री प्रतिहार शासक महिपाल प्रथम के शासन काल में भारत आया था। इसके द्वारा 'महजुल जबाह' नामक ग्रंथ लिखा गया था।
- **चीनी यात्री इत्सिंग:** इस चीनी यात्री ने 7 वीं शताब्दी में भारत की यात्रा की थी। इसने नालंदा विश्वविद्यालय तथा विक्रमशिला विश्वविद्यालय का वर्णन किया है।
- **हेरोडोटस:** हेरोडोटस को 'इतिहास का पितामह' भी कहा जाता है। इसने अपनी प्रथम हिस्टोरिका में 5वीं शताब्दी इस पूर्व के भारत-फारस के संबन्धों का वर्णन किया है।
- **इब्नबतूता:** यह अफ्रीकी यात्री मुहम्मद तुगलक के समय भारत आया था। मुहम्मद तुगलक द्वारा इसे प्रधान काजी नियुक्त किया गया था तथा राजदूत बनाकर चीनी भेजा गया था। इब्नबतूता द्वारा 'रहेला' की रचना की गई है जिससे फिरोज तुगलक के शासन की जानकारी मिलती है।
- **कैप्टन हॉकिंग्स:** यह 1608 ई. से 1613 ई. तक भारत में रहा। यह जहांगीर के समय भारत आया था तथा ईस्ट इंडिया कंपनी के लिए सुविधा प्राप्त करने का प्रयास किया। यह फारसी भाषा का जानकार था। इसके द्वारा जहांगीर के दरबार की साज सज्जा तथा जहांगीर के जीवन की जानकारी प्राप्त होती है।
- **जीन बैप्टिस्ट तेवर्नियर:** यह शाहजहां के शासन काल में भारत आया था। इसके द्वारा ही भारत के प्रसिद्ध हीरा 'कोहिनूर' की जानकारी दी गई है।
- **डाइनोसियस:** मिस्र नरेश टॉलमी फिलाडेल्फस का राजदूत डाइनोसियस सम्राट अशोक महान के शासन काल में इंडिया आया था।
- **टॉलमी:** 'भारत का भूगोल' नामक पुस्तक के लेखक टॉलमी ने दूसरी शताब्दी में भारत की यात्रा की थी।

- **डाइमेकस:** यह बिन्दुसार के राजदरबार में आया था। डाइमेकस सीरीयन नरेश आन्तियोकस का राजदूत था। इसके द्वारा किये गए विवरण मौर्य साम्राज्य से संबंधित है।
- **डायोनिसियस:** यह यूनानी राजदूत था जो सम्राट अशोक के दरबार में आया था। इसे मिस्र के नरेश टॉलमी फिलेडेल्फस द्वारा दूत बनाकर भेजा गया था।
- **विलियम हाकिन्स:** विलियम हाकिन्स 1608 ईसवी में मुगल सम्राट जहाँगीर के शासन काल में भारत आया था। उसके यात्रा व्रतांत से जहाँगीर की दरबारी व्यवस्था, दरबार में मनाये जाने वाले नौरोज का उत्सव, सम्राट के तुलादान, जहाँगीर के व्यक्तिगत जीवन की जानकारी मिलती है।
- **वेनिस यात्री निकोला मैनुकी:** यह वेनिस का यात्री था जो औरंगजेब के दरबार में आया था। इसके द्वारा 'स्टोरियो डी मोगोर' नामक ग्रंथ लिखा गया जिसमें मुगल साम्राज्य का वर्णन है।
- **यूरोपीय यात्री पीटर मण्डी:** यह यूरोप का यात्री था जो जहाँगीर के शासन काल में भारत आया था।
- **प्लिनी:** यह भारत में पहली शताब्दी में आया था। प्लिनी द्वारा 'नेचुरल हिस्ट्री' नामक पुस्तक लिखी गयी है। इस पुस्तक में भारतीय पशुओं, पेड़ों, खनिजों आदि के बारे में जानकारी प्राप्त होती है।
- **चीनी यात्री फाहियान:** यह एक चीनी यात्री था जो गुप्त साम्राज्य में चन्द्रगुप्त द्वितीय के शासन काल में 405 ई. में भारत आया था तथा 411 ई. तक भारत में रहा। इसका मूल उद्देश्य भारतीय बौद्ध ग्रंथों की जानकारी प्राप्त करना था। इसने अपने विवरण में मध्यप्रदेश की जनता को सुखी और समृद्ध बताया है।
- **पीटर मांडी:** पीटर मांडी 1628 में शाहजहाँ के शासनकाल में भारत आया था। वह भारत में लगभग 8 वर्ष तक रुका। उसके यात्रा व्रतांत से शाहजहाँ के राजनितिक घटनाओं, मुगल दरबार की व्यवस्था, मुगल सम्राटों के व्यक्तिगत जीवन आदि के बारे में जानकारी मिलती है। उसने भारतियों के सामाजिक एवं धार्मिक रीति-रिवाजों का भी उल्लेख किया है।
- **फ्रांसीसी यात्री ट्रेवरनियर:** फ्रांसीसी यात्री जान बेपटिस्ट ट्रेवरनियर 1604 ईसवी में भारत आया था। उसके यात्रा व्रतांत से भारत की सामाजिक और आर्थिक स्थिति के बारे में जानकारी मिलती है।
- **मनूची:** मनूची इटली निवासी था। वह 1653 ईसवी में भारत आया था। वह लंबे समय तक भारत में रहा। उसका यात्रा – व्रतांत 'स्टोरिया-डी-मोगोर' के नाम से प्रशिद्ध है। जिसका अनुवाद विलियम ने किया है।
- **फ्रांसीसी डॉक्टर बर्नियर:** यह एक फ्रांसीसी डॉक्टर था जो 1556 ई. में भारत आया था। इसने शाहजहाँ तथा औरंगजेब के शासन काल का विवरण किया है। इसकी यात्रा का वर्णन 'ट्रेवल्स इन द मुगल एम्पायर' में है जो 1670 ई. में प्रकाशित हुआ था।
- **बाराबोसा:** यह 1560 ई. में भारत आया था जब विजयनगर का शासक कृष्णदेवराय था।
- **फ्रांसीसी सैनिक बेलैंगडर डी लस्पिने:** यह एक फ्रांसीसी सैनिक था जो 1672 ई. में समुद्री बेड़े के साथ भारत पहुँचा था। इसके द्वारा पाण्डिचेरी नगर की स्थापना में महत्वपूर्ण योगदान रहा था।
- **वेनिस यात्री मार्कोपोलो:** यह 13 वी शताब्दी के अन्त में भारत आया था। यह वेनिस का यात्री था जो पांड्य राजा के दरबार में आया था।

- **यूनानी शासक मेगास्थनीज:** यह एक यूनानी शासक सैल्युकस निकेटर का राजदूत था जो 302 ई.पू. चन्द्रगुप्त मौर्य के दरबार में आया था। यह 6 वर्षों तक चन्द्रगुप्त मौर्य के दरबार में रहा और 'इंडिका' नामक पुस्तक लिखी। इस पुस्तक से मौर्य युग की संस्कृति, समाज एवं भारतीय इतिहास की जानकारी प्राप्त होती है।
- **चीनी यात्री संयुगन:** यह चीनी यात्री था जो 518 ई. में भारत आया था। इसने अपनी यात्रा में बौद्ध धर्म से संबंधित प्रतियाँ एकत्रित किया।
- **तारानाथ:** यह एक तिब्बती लेखक था। इसने 'कंग्युर' और 'तंग्युर' नामक ग्रन्थ की रचना की। इनसे भारतीय इतिहास के बारे में जानकारी मिलती है।
- **सर टामस रो:** यह 1616 ई. में जहांगीर के दरबार में आया था। इसके द्वारा जहांगीर से ईस्ट इंडिया कंपनी के लिए व्यापारिक सुविधा प्राप्त करने का प्रयास किया गया था।
- **हमिल्टन:** यह एक शल्य चिकित्सक था जो फारुखसियार के शासन काल में ईस्ट इंडिया कंपनी के प्रतिनिधि मंडल का सदस्य बनकर भारत आया था।
- **चीनी यात्री हुएनसाँग:** यह भी एक चीनी यात्री था जो हर्षवर्धन के शासन काल में भारत आया था। यह 630 ई. से 643 ई. तक भारत में रहा तथा 6 वर्षों तक नालंदा विश्वविद्यालय में शिक्षा ग्रहण की। हुएनसाँग के भ्रमण वृत्तांत को **सि-ऊ-की** नाम से भी जाना जाता है। इसके विवरण में हर्षवर्धन के काल के समाज, धर्म एवं राजनीति का उल्लेख है।

16वीं-17वीं शताब्दी में भारत आने वाले प्रमुख विदेशी यात्रियों की सूची:

यात्री का नाम	भारत आगमन का वर्ष
फ़ादर एंथोनी मोसेरात	1578 ई.
रॉल्फ़ फ़िंच	1588 – 1599 ई.
विलियम हॉकिंस	1608 – 1613 ई.
विलियम फ़िंच	1608 ई.
निकोलस डाउटन	1614 ई.
थॉमस रो	1616 ई.
पियेत्रा देला वाले	1622 ई.
फ़्रांसिस वर्नियर	1658 ई.

नीचे दिए गए प्रश्न और उत्तर प्रतियोगी परीक्षाओं को ध्यान में रख कर बनाए गए हैं। यह भाग हमें सुझाव देता है कि सरकारी नौकरी की परीक्षाओं में किस प्रकार के प्रश्न पूछे जा सकते हैं। यह प्रश्नोत्तरी एसएससी (SSC), यूपीएससी (UPSC), रेलवे (Railway), बैंकिंग (Banking) तथा अन्य परीक्षाओं में भी लाभदायक है।

महत्वपूर्ण प्रश्न और उत्तर (FAQs):

प्रश्न: प्रसिद्ध चीनी यात्री फाहयान ने भारत की यात्रा किसके शासन काल में की थी?

उत्तर: चन्द्रगुप्त द्वितीय (Exam - SSC STENO G-C Dec, 1996)

प्रश्न: फाहियान ने भारत की यात्रा किस काल में की थी?

उत्तर: गुप्त काल में (Exam - SSC SOC Nov, 2006)

प्रश्न: देवराय II के शासन काल में किस विदेशी यात्री ने विजयनगर की यात्रा की थी?

उत्तर: निकोलो कोन्टी (Exam - SSC CGL Aug, 2013)

प्रश्न: चीनी यात्रियों ने सर्वप्रथम भारत की यात्रा क्यों की?

उत्तर: क्योंकि उन्हें बौद्ध धर्म में रुचि थी। (Exam - SSC CAPF Jun, 2014)

प्रश्न: 'आनन्द मठ' पुस्तक के लेखक कौन थे?

उत्तर: बंकिमचन्द्र चट्टोपाध्याय (Exam - SSC CML May, 2001)

प्रश्न: 'आईन-ए-अकबरी' पुस्तक के लेखक कौन हैं?

उत्तर: अबुल फजल (Exam - SSC CGL Mar, 2002)

प्रश्न: यात्री इब्नबतूता कहाँ से आया था?

उत्तर: मोरक्को (Exam - SSC CGL Mar, 2002)

प्रश्न: 'मुद्राराक्षस' के लेखक कौन हैं?

उत्तर: विशाखदत्त (Exam - SSC CML May, 2001)

You just read: Bharat Aane Vaale Pramukh Videshee Yaatriyon Ke Naam Aur Mahatvapourn Tathyon Ki Suchi